

लगनि लगाई

(९८)

तुंहिजे जोग जी न कथा मन भाई

रमियो रोम रोम कुंअर कन्हाई ।

पिया मिलण जी गाल्हि न .बुधाई

दुखी गोपियुनि जी दिलिड़ी दुखाई ॥

बचपन खां असां मन मोहन सां पजी प्रीति आहे जोड़ी

लोक लाज ऐं मर्यादा तिनके वांगुर तोड़ी

जातो सर्वसु श्याम सुखदाई ।१॥

दिनो खिली खिली असां खे दिलासो सिधो इंदुसि मथुरा खां

मिलियो राजु ताजु हाणे उन खे

वयूं विसरी असीं दिलिड़ी अ तां

वाह वाह आ प्रीति निभाई ॥२॥

करे हाथियुनि घोड़नि सवारी ऊंचा वस्त्र पाए

हिति कींअ कारी कमरी बन बन में धैनु चराये

उते हलाए हुकुम राजाई ॥३॥

विरह सागर में .बुद्री रहियूं आहिनि सभु गोप कुमारियूं

उते श्याम सां खिलनि कुदनि थियूं मथुरा पूर जूं नारियूं

सभु भाग जी आहे भलाई ॥४॥

कोन दिठा तो ऊंधव हितिडे नंद नंदन जा खेल
तदही चई थो ज्ञान कथाऊं असां लगनि जणु शैल
असां जी पीड़ तो कान मिटाई ॥५॥

चइजाइ मन मोहन खे हाणे असां पारां बई हथिड़ा जोड़े
असां कोन दोरापो दियूं अमड़ि खे करीं जियान क्रोडें
तुंहिजो जसिड़ो गायूं सदाई ॥६॥

तोखां सवाइ तुंहिजूं गायूं प्यारियूं
बन में थियूं भटिकनि प्यारा
हर हर राह निहारे तुंहिजी वहाइनि नी नेसारा
पशु पखियुनि में लाति इहाई ॥७॥

सो थियो दूर असां खां दिलबरु जंहि सां ग.दु त गुजारियो
पल पल प्यार मुरली .बुधाए तन मन प्राणनि ठारियो
हाय कींअ सहूं हीय जुदाई ॥८॥

साहु सदे ऐं प्राण पुकारिनि कृष्ण कृष्ण रट लाये
हाय असां जी जीवन मूड़ी काथे रखियव लिकाए
वठी आउ कृष्ण खे भाई ॥९॥

अमां बाबा जिति किथि गोलिनि पंहिजो लालनु रोई
जड़ चेतन खां पुछनि था हर हर कोन द्रसे थो कोई
ब्रचो मिलाइ त लहे मांदाई ।१०॥

राति दींहा इहा ताति अन्दर में अचे अंडण घनश्याम
खाइणु पियणु सभु विहु थी वियड़ो नाहे नेणनि आराम
कहिड़ी लालन लगनि लगाई ।११॥

लिकी लिकी अचे घरड़े असांजे मखणु चोराइण लाइ
छिकनि तां मटिकियूं लाहे द्रही माखणु लुटाइ
कद्रहीं द्रिसंदियूं सीं क्रीड़ा इहाई ।१२॥

वारु वारु द्रिये आशीश इहाई चिरुजीवे नन्दलाला
हिते रहे यां उते रहे पर सुखी रहे गोपाला
जिते रहे असां जो आ जाई ।१३॥

ऊंधव वजीं कृष्ण खे सारो बृज जो हालु .बुधायो
क्यास में भरिजी सांवरो साईं वरी बृज में आयो
थियूं घर घर मंगल वाधाई ।१४॥